



Kunsill Lokali **SAN PAWL IL-BAĦAR** Local Council

MINUTI - LAQGHA TAL-KUNSILL

IT-TMIEN KUNSILL

SEDUTA NRU. 21 – L-ERBGHA, 28 TA' SETTEMBRU 2016

Il-Kunsill iltaqa' fl-uffiċċju amministrattiv tiegħu fi Triq San Pawl, San Pawl il-Baħar mis-19:00 sad-21:30.

Preżenti:	Graziella Galea	Sindku
	David Thake	Viċi Sindku (19:15)
	Alfred Grima	Kunsillier
	Raymond Tabone	Kunsillier
	Paul Bugeja	Kunsillier (sad-20:58)
	Stephen Cremona	Kunsillier
	Robert Piscopo	Kunsillier (19:10 – 20:30)
	Joseph Vella	Kunsillier (sad-20:46)
	Antoinette Bezzina	Kunsillier
	Daniel Grima	Kunsillier (19:15)
	Malcolm Agius	Segretarju Eżekuttiv

Skuzati:

Mandy Buhagiar	Kunsillier (<i>raġunijiet personali</i>)
Matthew John Barbara	Kunsillier (<i>raġunijiet ta' saħħa</i>)
Anne Fenech	Kunsillier (<i>raġunijiet ta' saħħa</i>)

Kien preżenti wkoll Paul, Gatt li sa ffit jiem ilu kien jokkupa l-kariga ta' Agent Segretarju Eżekuttiv.

Il-laqgħa kienet qed tiġi trasmessa dirett.

1. APOLOGIJI U RINGRAZZJAMENT

1.1. Is-Segretarju Eżekuttiv informa li l-Kunsillieri Buhagiar, Barbara u Fenech kienu nfurmawh li ma setghux jattendu.

1.2. Is-Sindku, f'isem il-kunsill kollu rringrazzjat lis-sur Paul Gatt u laqgħet lis-Segretarju Eżekuttiv il-ġdid Malcolm Agius. Il-kunsillier A. Grima awgura hidma bla waqfien u wiegħed sapport.

- 1.3. Is-Sur Gatt formalment irringrazzja lil kulhadd. Stqarr li ma kienitx esperjenza faċli imma li għallmitu hafna u li japrezza meta l-kunsilliera ma jaqblux u jiddiskutu. Qal li fil-kunsill ta' San Pawl jara potenzjal qawwi u li l-persuni kollha huma validissimi bla distinzjoni u appella biex huma jaħdmu flimkien għall-ġid ta' San Pawl li hija lokalita' b'potenzjal kbir. Is-Sindku qablet ma' dawn il-kummenti.

2. APPROVAZZJONI TAL-MINUTI

- 2.1. Kienu pprezentati l-minuti li ġew meqjusa moqrija.
- 2.2. Il-Kunsillier A. Grima ppropona li f'paragrafu 5.3 jiżdedu l-kelmiet 'fakkar li fil-Qawra hemm ċentru għall-istess għan' qabel il-kelma 'ippropona'
- 2.3. Il-Kunsillier A. Grima ippropona li f'punt numru 6.2 wara l-kelma 'ammont' tiżded il-kelma 'kbir' u għalhekk il-frazi emendata tkun 'ammont kbir ta' direct orders'
- 2.4. F'dan il-hin wasal il-kunsillier Piscopo.

3. PUNTI MILL-MINUTI

- 3.1. Dwar punt 4.4 is-Sindku nfurmat li kien hemm bdil fis-Supretendent inkarigat mil-lokalita' u li nfurmat b'din it-talba lis-Supretendent il-ġdid.
- 3.2. Dwar punt 4.6, is-Sindku qalet li kien hemm kliem ta' tifhir dwar l-attivitá' li kienet organizzata mill-ISKSP u mill-parroċċa ta' San Pawl il-Baħar u li għaliha kien hemm prezenti l-Eċċellenza Tagħha l-President ta' Malta li wkoll kellha kliem ta' tifhir. Is-Sindku rringrazzjat lil dawk li kienu nvoluti fl-attivitá' u qalet li kienet attivita' li għaqqdet lill-komunitá'.
- 3.3. Is-Sindku qalet li l-applikazzjoni tar-restawr imsemmija f'punt 4.8 ġiet sottomessa u rringrazzjat lill-kunsillieri Fenech u Tabone li hadmu fuq din l-applikazzjoni. Min-naħa tad-Direttorat tar-restawr ġejna nfurmati li t-tali restawr ma kienx ser jitkompla u għalhekk ġiet sottomessa l-applikazzjoni.
- 3.4. Dwar punt 5.2, is-Sindku qalet li l-applikazzjoni għal proġett MUNIGATE ġiet sottomessa.
- 3.5. Dwar punt 5.4 is-Sindku qalet li s-Segretarju Eżekuttiv issa gie mahtur u qrat il-korrispondenza relatata. Fakkret ukoll li s-Sur P. Gatt kien bagħat korrispondenza dwar din il-hatra.
- 3.6. Dwar punt 5.5 is-Sindku qalet li l-ewwel clean up marret tajjeb u kien hemm madwar hamsin parteċipant. Iringrazzjat lil Gold Lion Holding u lid-Direttorat għat-tindif għal din l-attivitá'. Is-Sindku tat dettalji dwar it-tieni clean up li ser isir nhar it-Tlieta 11 t'Ottubru..
- 3.7. Il-kunsillier A. Grima staqsa jekk kienx hemm zviluppi dwar punt 4.11. Is-Sindku qalet li ma kien hemm l-ebda zvilupp.
- 3.8. Dwar punt 5.9, il-kunsillier A. Grima staqsa jekk ittehditx xi decizjoni. Is-Sindku qalet li l-handyman infurmaha li fil-fatt l-oggetti mhux qed jintefghu fil-latrina propja imma f'xi kamra li qed tintuza bhala store u ilha hekk għal diversi snin. Ladarba din ghadha propjeta tal-kunsill, il-kunsill qabel li din is-sitwazzjoni ghandha tigi regolarizzata billi l-klabb tas-Sirens jagħmel talba bil-miktub lill-kunsill biex jagħmlu uzu minn din il-kamra u jispjegaw x'ser ikun l-uzu tagħha, u l-kunsill jiddiskutiha.

- 3.9. F'dan il-hin dahal il-Vici Sindku, u ftit wara l-kunsillier D. Grima.
- 3.10. Il-kunsillier A. Grima staqsa xi zviluppi kien hemm dwar punt 7.1 (Blues Ltd.). Is-Sindku qalet li Blues Ltd. Ipprezenta lista ta' 113 (mija u tlettax) pedestrian guard (U-bend) ftit minnhom bla isem, kif ukoll 39 (disgha u tletin) railing banners. Gie mistoqsi jekk dawk li qed jehlu mar-railings hux qed iwahhalhom hu jew le minhabba li ma jidhirx li r-railings huma propjeta tal-kunsill lokali. Is-Sindku qalet li Blues Ltd. gie mistoqsi jekk dawn hux kollha għandhom arrangement miegħu. u li dwar ir-railings qiegħda tittieñed azzjoni mill-awtorita' tat-turizmu u mid-direttorat għat-tindif.
- 3.11. Il-kunsillier Tabone qal li dawk li jirreklamaw it-trips tat-turisti ilhom zmien twil iwahhlu anke l-umbrellel mar-railings, dan anke bil-permess tal-kunsill, u li jekk il-kunsill ser jiddeciedi li ma jridx reklamar mar-railings, għandna ninfurmaw direttament lil Blues Ltd.. Il-kunsillier Bugeja staqsa jekk dak li qed isir mar-railings hux qed isir minn Blues Ltd.. Il-lista mibgħuta minn Blues Ltd. tikkonferma dan. Il-Vici Sindku stqarr li jekk dan ma jifformax parti mill-agreement għandna ninfurmawh u nagħtuh terminu li fih għandu jirregola ruhu. Il-kunsillier Bugeja jiccara li hu fl-ebda hin ma qal li dawn għandhom jinqalghu. Qamet diskussjoni dwar jekk fil-fatt l-agreement ta' Blues Ltd. jirriflettix dak li gie approvat mill-Kunsill.
- 3.12. Il-kunsillier A. Grima jakkar li fil-passat il-kunsill kien accetta l-finanzi permezz tas-sandwich boards, u li wara l-pulizija marru jnehhuhom. Għalhekk il-kunsill kien iddecieda li b'kompromess isiru tabelli mal-hajt u għalhekk issuggerixxa li jinstab kompromess skond dak li tippermeti l-ligi.
- 3.13. Dwar punt 7.5 is-Sindku nfurmat li kien hareġ avviż ta' infurzar mill-Planning Authority. Il-kunsillier A. Grima fakkar li għalkemm resident waqt il-laqqgħa kien qal li ma tantx jidher li ser jissolvew il-problemi, fil-fatt decizjoni ttiehdet u kienet favur l-interess ta' Malta kollha.
- 3.14. Is-Sindku tkellmet dwar punt numru 8 u infurmat li skrivana ser tibda taħdem nhar it-Tnejn 3 t'Ottubru, u oħra bdiet. Il-kunsillier A. Grima staqsa jekk hux se mmorru għal ta' warajhom, izda s-Sindku qalet li kif gie maqbul fl-aħhar laqgħa dan l-istadju tal-proċess tal-intervisti għandu jingħalaq għalissa u jitkompla iktar 'il quddiem.
- 3.15. Dwar punt numru 9.1, il-kunsillier A. Grima staqsa kif is-Sindku kienet qalet li ntbagħtu l-green wardens u dawn ma hallewx effett, filwaqt li c-CSD qalu li kull meta ntbagħtet persuna bhala awtorita dejjem kien hemm rizultat pozittiv u ngħataw tahrikiet. Is-Sindku qalet li dan kien zvilupp mill-aħhar laqgħa u li t-tahrikiet inhargu mill-pulizija mhux mill-wardens.

4. KOMUNIKAZZJONI MIS-SINDKU

- 4.1. Minhabba l-prezenza tan-nies fis-sala s-Sindku rrimarkat li ser tibda l-komunikazzjoni tagħha bil-punt dwar l-applikazzjoni PA 5662/16 dwar : *Change of use from class 4 to place of worship and sanctioning of minor internal and external changes*. Is-Sindku tat spjegazzjoni qasira dwar din l-applikazzjoni, u preżentat il-pjanti u ritratti tas-sit. Qalet li l-Kunsill irrċeva żewġ emails b'oġġezzjonijiet li mhumiex iffirmati, u li fis-sit tal-Awtorita' ta' l-ippjanar hemm numru ta' rappreżentazzjonijiet. Is-Sindku qalet ukoll li għamlet kuntatt mal-pulizija, u li għalkemm giet infurmata li ma kienx

hemm rapporti dwar dan is-sit, jista' jkun li kien hemm ilmenti li ma kienux ufficjali. Il-kunsillier A. Grima qal li f'laqgħa ma' l-ex Supretendent kien gibed l-attenzjoni dwar dan, u li ladarba hemm ksur ta' ligi, il-kunsill jista' lanqas ikompli jiddiskuti.

- 4.2. Is-Sindku fakkret li l-applikazzjoni qiegħda tiġi diskussa 'l bogħod minn reliġjon partikolari tant hu hekk li t-titlu tal-applikazzjoni jispeċifika biss post ta' talb. Hi ressqet xi punti mill-ilmenti li ssem mew s'issa mill-pubbliku in generali, fosthom il-problema ta' parkegg li tinholoq, li l-post huwa inadegwat, zghir, u mhux accessibli ghax jinsab taht il-livell ta' l-art u tista' tinzel għalih biss bit-tarag. Semmiet ukoll li skond ritratti li deheru fil-media diversi nies barra mis-sit qed joholqu nkonvenjent, u li kien hemm ukoll ilmenti mir-residenti li dan kollu qed johloq nuqqas ta' ordni pubblika. Fakkret li dan il-post qiegħed jopera b'mod illegali u li l-Kunsill ma għandux japprova dan.
- 4.3. Il-kunsillier Bugeja issuggerixxa li għandhom isibu post adegwat, japplikaw speċifikament għal dan l-iskop u li ssir konsultazzjoni.
- 4.4. Il-kunsillier Daniel Grima jistaqsi jekk dan it-tarag li jagħti għall-basement iwassalx ukoll għal propjeta' ohra.
- 4.5. Il-Vici Sindku David Thake jghid li l-kunsill għandu quddiemu applikazzjoni partikolari u allura rridu nitkellmu dwar din l-applikazzjoni li għandu quddiemu.
- 4.6. Il-kunsillier A. Grima qal li kien jemmen li meta jkun hemm applikazzjoni li tolqot tant nies għandha tkun fuq l-agenda għar-raguni li l-pubbliku jista' jara l-agenda. Is-Sindku qalet li kif ġara sal-aħħar laqgħat dawn l-applikazzjonijiet kienu parti mill-korrispondenza. Kien hemm qbil li fejn meħtieġ applikazzjonijiet bħal dawn ikunu parti mill-agenda.
- 4.7. Il-kunsillier A. Grima insista li ma tiġi kkunsidrata l-ebda applikazzjoni ta' dan it-tip jekk ma jkunx provdut parkegg adegwat, hekk kif kien qal ukoll fl-applikazzjoni għal Knisja fil-Qawra. Il-Vici Sindku qal li bhala kunsill għandna ngħidu li dak il-post mhux addattat u nagħtu r-ragunijiet.
- 4.8. Il-kunsillier Tabone jghid li hu kien car li huwa kontra li f'dan il-lok ikun hemm post ta' dan it-tip.
- 4.9. F'dan il-hin giet sospiza l-laqgħa biex setghu jitkellmu r-residenti kif ukoll rapprezentant tal-Malta Muslim Community li kienu prezenti għal-laqgħa.
- 4.10. Il-laqgħa kompliet fit-20:02. Is-Sindku spjegat fil-qosor dak li ntqal waqt is-suspensjoni tal-laqgħa.
- 4.11. Il-kunsillier Tabone jghid li punt li ma ssemmiex kien il-fatt li li b'applikazzjoni bħal din ser ikun qed jiġi affetwat b'mod negattiv il-valur tal-propjeta'.
- 4.12. B'mod generali gie maqbul illi l-kunsill joggezzjona għal din l-applikazzjoni fuq bażi tal-punti mressqa mis-Sindku fil-bidu tal-laqgħa.
- 4.13. Il-kunsillier Tabone issuggerixxa li l-kunsill jiehu pozizzjoni mingħajr ma jagħti ragunijiet, izda l-kunsilliera prezenti qalu li għandhom jingħataw ragunijiet għad-decizjoni li tittiehed. Għalhekk il-kunsillier Tabone qal li jekk ser insemmu ragunijiet, dan il-punt tal-valur tal-propjeta' għandu jissemma.

- 4.14. Kien hemm qbil li l-Kunsill għanu jagħmel oġġezzjoni formali mal-Awtorita' tal-Ippjanar dwar din l-applikazzjoni.
- 4.15. Il-kunsillier A. Grima talab lill-kunsill biex jagħmel talba lill-Awtorita' ta' l-ippjanar biex għalkemm dan mhux *major project*, imma jhalli *major impact*, allura l-kunsill għandu jkollu dritt li jkun prezenti fuq il-bord. Il-kunsill qabel unanimament ma' din il-proposta.
- 4.16. Is-Sindku kkomunikat li qed tintlaqa' l-lista tal-persuni residenti fil-lokalita' li jixtiequ jircievu l-vaccin kontra l-influenza. Il-Kunsill qabel li bħas-snin l-imgħoddija l-Kunsill joffri dan is-servizz.
- 4.17. Is-Sindku rreferiet għal korrispondenza mibghuta lill-Kunsilliera dwar inizjattiva għal tnaqqis ta' skart li għaliha l-kunsill jista' jirbaħ premju, uakkret lill-kunsilliera biex jibagħtu l-proposti tagħhom.
- 4.18. Is-Sindku qalet li flimkien mal-kunsillier Joseph Vella thejjiet applikazzjoni għal opportunita ta' partnership f'*Youth Exchange* fil-Polonja fejn il-Kunsill Lokali ta' Hal Luqa huwa l-lead partner.
- 4.19. Is-Sindku nformat li deher avviz f'wiehed mis-siti soċjali dwar *vacancy* fil-latrini pubblici fil-lokalita', fejn wahda mill-kundizzjonijiet f'dan l-avviz kienet li l-persuna ma tkunx ta' dixxendenza Afrikana. Is-Sindku qalet li l-Kunsill Lokali iddisassoċja ruħu minn dan l-avviz li ma nharigx mill-kunsill u li l-kunsill lokali ma għandu l-ebda konnessjoni miegħu . B'dan ġie nformat ukoll id-Dipartiment tal-Kunsilli Lokali.
- 4.20. Is-Sindku nformat li jistgħu jizdiedu postijiet fejn ikun hemm kontenituri tal-hwejjeg u għaldaqstant il-kunsilliera għandhom jibgħatu s-suggerimenti tagħhom dwar fejn dawn jistgħu jiġu nstallati bi qbil mal-fornitur.

5. HLAS TA' KONTIJIET U XIRI TA' OĠĠETTI

- 5.1. Is-Segretarju Ezekuttiv ressaq l-iskeda tal-pagamenti.
- 5.2. Is-Sindku innotat u talbet l-approvazzjoni ta' pagament li ma dahalx f'din l-iskeda lil District Operations Ltd li jkopri l-overtime lill-ħaddiema inkarigati mit-tindif tal-latrini u lis-sur Mario Vella li kien assenjat mal-Kunsill Lokali u li kien ser jispicca din il-gimgha.
- 5.3. Il-Vici Sindku staqsa dwar il-pagamenti lil Sergio Borg għax talab xi xogħlijiet li għandhom ma sarux. Is-Sindku talbet lista ta' dawn ix-xogħlijiet sabiex is-SE jiċċekja dwarhom.
- 5.4. Ġie maqbul ukoll li kif sar is-sena l-oħra isir tindif tal-culverts fil-lokalita', kif ukoll li jinxtraw numru ta' litter bins u dog poo bins.

6. ATTIVITAJIET TAL-MILIED

- 6.1. Is-Sindku nformat li ġie ccekjat id-dawl tal-Milied u rrizulta li kien hemm numru sostanzjali ta' dawl ma jahdmux u li jidher li mhux worth it jissewwew. Intqal li dan il-fatt għandu jittiehed in konsiderazzjoni meta jintalbu l-kwotazzjonijiet.
- 6.2. Il-Vici Sindku staqsa jekk nistgħux nibnu fuq il-kuncett tal-Kunsill Lokali ta' San Giljan fejn tintuza s-sistema ta' sub contracting iffukata fuq post wiehed u l-affarijiet isiru sew. Dan apparti l-armar li jsir is-soltu.

- 6.3. Il-kunsillier R. Tabone ssuġerixxa li naraw jekk hemmx xi hadd interessat li jarma villagg tal-Milied.
- 6.4. Is-Sindku ipproponiet li jinholoq sotto kumitat dwar l-attivitajiet tal-Milied u staqsiet lil dawk preżenti min jixtieq ikun parti minn dan is-sotto kumitat. Dawk interessati kienu s-Sindku, il-vici Sindku u l-kunsilliera Anne Fenech. Gie deċiż li l-Bord ikun magħmul minn dawn il-membri. Il-kunsillier A. Grima offra l-ghajjuna tiegħu izda ma xtaqx li jagħmel parti mis-sotto kumitat.

7. AGGORNAMENTI

- 7.1. Il-Kunsillier Bugeja ippropona li l-hin tal-laqgħa jinbidel mis-19:00 għas-18:00. Qal li mhux se jkun possibli għalih li jattendi l-laqgħa ta' Ottubru, izda jerga' jkun disponibbli mil-15 ta' Novembru. Kien hemm qbil mal-bidla fil-hin tal-laqgħa għal-laqgħa li jmiss.
- 7.2. Il-Vici Sindku igibed l-attenzjoni li gew diversi persuni jilmentaw dwar papri li qed jagħlufhom f'post qrib ir-residenzi. Jidher li dan l-ilment qed ikun ripetut u jissuġerixxi li mmorru fuq il-post.
- 7.3. Il-Vici Sindku semma Triq it-Torri u ssuġerixxa li parti mit-triq li twassal għaliha ssir one way bil-kontra. Il-kunsillier Raymond Tabone jghid li jekk titwessa n-nizla tissolva l-problema, imma dan jista' jiehu z-zmien.
- 7.4. Il-kunsillier Tabone ssuġerixxa li jkun hemm persuna li darba kull hmistax idur il-bozoz tat-toroq biex jara liema huma maqtughin.
- 7.5. Il-kunsillier Cremona rrefera għal culverts fit-triq tal-kunsill f'it fuq mill-kappella tal-karmnu u qal li dawn huma misdudin bil-konkos u jsemmi l-possibilita' li jsiru xi alterazzjonijiet. Il-kunsillier Bugeja jghid li l-problema hija l-culverts misdudin u ma jarax li hemm bzonn ta' alterazzjonijiet.
- 7.6. Il-kunsillier Alfred Grima qal li diversi drabi rrapporta bankina perikoluza fi Triq il-Qawra u din baqghet ma saritx. Qal ukoll li jixtieq aktar informazzjoni dwar il-kuntratt tal-garaxxijiet ta' Blue Waters u jistaqsi min fil-verita' qed jibbenifika minnu. Il-kunsillier Grima jgħid li l-attenzjoni wkoll li l-vici Sindku kemm -il darba semma t-tariffi tat-telefon tal-lift u bqajna bla risposta.
- 7.7. Il-kunsillier Bugeja semma l-kaz tal-incident fil-Vecċja u fakkar li t-tarag li kien perikoluz kien ingħalaq, u staqsai kif rega' nfetah u min awtorizza li jinfetah. Is-Sindku qalet li issa rega' nghalaq l-aċċess, permezz ta' barrikati mill-pulizija, u li saru tabelli mill-Kunsill u n-talab rapport mill-Perit tal-Gvern minhabba l-periklu, i kemm għal hawn kif ukoll għaz-zona faccata tal-iskola fejn ingħad li wkoll hemm periklu.
- 7.8. Gie mitlub li niccekjaw il-procedura dwar assenjar ta' Gwardjani Lokali. Issemmiet legal notice 119/2002 li tghid li min japplika għal permess jista' jigi obligat li jqabbd gwardjan lokali.

8. TMIEM IL-LAQGĦA

- 8.1. Fid-21:30 il-Kunsill qabel il-jtemm il-laqgħa.**
- 8.2. Gie deciz li l-laqgħa li jmiss issir il-Hamis 27 t'Ottubru 2016 fis-18:00.**

IFFIRMATA

**Graziella Galea
Sindku**

IFFIRMATA

**Malcolm Agius
Segretarju Eżekuttiv**